

राज्याच्या सौर कृषि पंप आस्थापित करण्याच्या धोरणांतर्गत राज्य शासनाच्या अनुदानाचा ५% हिश्याचा उर्वरित निधी वितरीत करण्याबाबत.

## महाराष्ट्र शासन

उद्योग, ऊर्जा व कामगार विभाग

शासन निर्णय क्रमांक: बीयुडी-२०१६/प्र.क्र.२३१/ऊर्जा-७

मादाम कामा मार्ग, हुतात्मा राजगुरु चौक,

मंत्रालय, मुंबई-४०० ०३२.

तारीख: ०८ डिसेंबर, २०१६.

### वाचा:-

- १) उद्योग, ऊर्जा व कामगार विभाग शासन निर्णय क्र.सौरप्र-२०१४/प्र.क्र.२१९/ऊर्जा-७, दिनांक २७.३.२०१५.
- २) उद्योग, ऊर्जा व कामगार विभाग शासन निर्णय क्र.सौरप्र-२०१५/प्र.क्र.११९/ऊर्जा-७, दिनांक १८.९.२०१५.
- ३) उद्योग, ऊर्जा व कामगार विभाग शासन निर्णय क्र.सौरप्र-२०१५/प्र.क्र.२४२/ऊर्जा-७, दिनांक ५.३.२०१६.
- ४) महाराष्ट्र ऊर्जा विकास अभिकरण यांचे पत्र क्र.आरईएन/सौर कृषि पंप/२०१६-१७/सौर/२६८६, दिनांक १४.६.२०१६.
- ५) वित्त विभाग परिपत्रक क्र.पूरक-२०१६/प्र.क्र.१२८/अर्थसंकल्प-३, दिनांक १२.८.२०१६.
- ६) उद्योग, ऊर्जा व कामगार विभाग शासन निर्णय क्र.बीयुडी-२०१६/प्र.क्र.२३१/ऊर्जा-७, दिनांक १५.१०.२०१६.

### प्रस्तावना:-

राज्याचे सौर कृषि पंप आस्थापित करण्याचे एकत्रित धोरण उपरोल्लेखित क्र.१ येथील शासन निर्णयान्वये जाहीर करण्यात आले आहे. त्यानुसार या योजनेचा एकूण खर्च रु.४४५.०१ कोटी इतका असून त्यामध्ये ३०% प्रमाणे केंद्र शासनाचे अनुदान १३३.५० कोटी, ५% प्रमाणे राज्य शासनाचे अनुदान रु.२२.२५ कोटी, ५% प्रमाणे लाभार्थीचा हिस्सा २२.२५ रु.कोटी आणि ६०% प्रमाणे महावितरणने घ्यावयाचे कर्ज रु.२६७.०१ कोटी इतके आहे. यापैकी राज्य शासनाच्या अनुदानाचा ५% प्रमाणे हिस्सा रु.२२.२५ कोटी पैकी रु.४.८५ कोटी इतका निधी उपरोल्लेखित क्र.१ शासन निर्णयानुसार हरित ऊर्जा निधीमधून महाराष्ट्र ऊर्जा विकास अभिकरण, पुणे यांना उपरोक्त क्र.३ शासन निर्णयानुसार वितरीत करण्यात करण्यात आला आहे. याकरीता उपरोल्लेखित क्र.२ नुसार नवीन लेखाशीर्ष उघडण्यात आले आहे. उर्वरित निधी रु.१७.४० पैकी रु.१.५१ कोटी महाऊर्जास वितरीत करण्याची बाब शासनाच्या विचाराधीन होती.

### शासन निर्णय:-

या विभागाचा उपरोल्लेखित क्र.६ मधील शासन निर्णय या शासन निर्णयान्वये रद्द करण्यात येत आहे.

सौर कृषि पंप योजनेकरीता वित्त वर्ष २०१६-१७ मध्ये हरीत ऊर्जा निधीमधून रु.१,५१,००,०००/-



(रु.एक कोटी एकावन्न लाख फक्त) इतकी तरतूद महाराष्ट्र ऊर्जा विकास अभिकरण, पुणे यांना या शासन निर्णयाद्वारे उपलब्ध करून देण्यात येत आहे.

२. सदर रक्कम अदा करण्यासाठी श्री.भि.य.मंता, उपसचिव, उद्योग, ऊर्जा व कामगार विभाग, मंत्रालय, मुंबई यांना नियंत्रक अधिकारी व श्री.वि.म. राजूरकर, अवर सचिव, उद्योग, ऊर्जा व कामगार विभाग, मंत्रालय, मुंबई यांना आहरण व संवितरण अधिकारी म्हणून घोषित करण्यात येत आहे.

३. सदर रु.१,५१,००,०००/- महासंचालक, महाराष्ट्र ऊर्जा विकास अभिकरण, पुणे (Director General, Maharashtra Energy Development Agency, Pune) यांच्या नावे अदा करण्यात यावे.

४. सदर सौर कृषि पंप योजनेवरील खर्चाचा, उद्दीष्टे व प्रत्यक्ष साध्यता याबाबतच्या माहितीसह मासिक व त्रैमासिक अहवाल लगतच्या महिन्याच्या १० तारखेपर्यंत सादर करण्यात यावा.

५. या शासन निर्णयान्वये मंजूर करण्यात आलेल्या अनुदानाची रक्कम केवळ महाऊर्जाने त्यांचे उपरोक्त संदर्भ क्र.१ अन्वये प्रस्तावित केलेल्या योजनांच्या अंमलबजावणीसाठीच खर्च करण्यात येईल याची खातरजमा महाऊर्जाकडून करण्यात यावी.

६. सदर अनुदान लेख्यासंबंधीची कागदपत्रे, महाराष्ट्र ऊर्जा विकास अभिकरणाने आवश्यक तेव्हा महालेखापाल, महाराष्ट्र-१, मुंबई यांच्याकडे तपासणीसाठी सादर करावीत.

७. याबाबतचा खर्च “मागणी क्रमांक के-६, २८१० अपारंपरिक ऊर्जा साधने, ०२-सौर ऊर्जा, १०२-फोटोव्होल्टाईक, ०१-सौर कृषि पंप आस्थापित करण्याचा कार्यक्रम (राज्य हिस्सा ५%), (०१) (०१) सौर कृषि पंप आस्थापित करण्यासाठी सहायक अनुदान (राज्य हिस्सा ५%), (२८१० ०९०२)” या लेखाशीर्षाखाली सन २०१६-१७ या आर्थिक वर्षासाठी मंजूर असलेल्या तरतूदीतून भागविण्यात यावा.

८. सदर शासन निर्णय, नियोजन विभागाच्या अनौपचारिक संदर्भ क्र.२१२/१४६१, दिनांक २२.६.२०१६ व वित्त विभागाच्या अनौपचारिक संदर्भ क्र.१४६/अर्थ-१४/१६, दिनांक १०.११.२०१६ अन्वये प्राप्त झालेल्या त्या-त्या विभागाच्या मान्यतेने निर्गमित करण्यात येत आहे.

सदर शासन निर्णय वित्त विभागाच्या दिनांक २०.४.२०१६ व दिनांक १२.८.२०१६ च्या परिपत्रकास अनुसरून निर्गमित करण्यात येत असून, वित्त विभागाच्या सदर परिपत्रकातील अटींची पूर्तता या शासन निर्णयाद्वारे निधी वितरण करताना होत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६१२०८१२५२४२९३१० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( श्रीमती रो. प्र. जाधव )

अवर सचिव, महाराष्ट्र शासन

प्रत,

१. महासंचालक, महाराष्ट्र ऊर्जा विकास अभिकरण (महाऊर्जा), पुणे.



२. महालेखापाल, महाराष्ट्र-१(लेखा व अनुज्ञेयता / लेखा परीक्षा), मुंबई.
३. महालेखापाल, महाराष्ट्र-२ (लेखा व अनुज्ञेयता / लेखा परीक्षा), नागपूर.
४. अधिदान व लेखा परीक्षा अधिकारी, मुंबई.
५. वित्त विभाग, व्यय-१६/अर्थसंकल्प-१४, मंत्रालय, मुंबई-३२.
६. नियोजन विभाग, का-१४६१, मंत्रालय, मुंबई-३२.
७. अवर सचिव (रोख शाखा/प्रशासन), उद्योग, ऊर्जा व कामगार विभाग, मंत्रालय, मुंबई.
८. अवर सचिव (ऊर्जा-३), उद्योग, ऊर्जा व कामगार विभाग, मंत्रालय, मुंबई.
९. निवड नस्ती, ऊर्जा-७, उद्योग, ऊर्जा व कामगार विभाग, मंत्रालय, मुंबई.